

ಶ್ರೀ ಶಂಕರಾಚಾರ್ಯ ಸುಪ್ರಭಾತಮ್

ಶ್ರೀ ಶಿವಾಯ ಗುರವೇ ನಮಃ

ಅಜ್ಞಾನಧ್ವಾಂತ ಸೂರ್ಯಾಭಾಂ ಶಾರದಾ ರೂಪಿಣೀಂ ಶುಭಾಮ್
ಜ್ಞಾನಪ್ರದಾಂ ಸ್ಮರಾಮ್ಯಂಬಾಂ ಸರ್ವಶಕ್ತಿಮಯೀಂ ಸದಾ || ೧ ||

ಆಚಾರ್ಯವರ್ಯ ಕರುಣಾಮಯ ಮೋಕ್ಷದಾಯಿನ್
ಅಜ್ಞಾನಜಾಡ್ಯ ತಿಮಿರಾಪಹ ದಿವ್ಯಗಾತ್ರ
ಪ್ರಾರಬ್ಧಕರ್ಮಸುವಿಮೋಚನ ಜ್ಞಾನರಾಶೇ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೨ ||

ಸರ್ವಾರ್ಥಸಾಧಕ, ಸದಾಶಿವ ಶಾಂತಮೂರ್ತೇ
ತೇಜೋಮಯಾರ್ತಿಹರ ತಾತ್ವಿಕ ಮಾರ್ಗದರ್ಶಿನ್
ಪೀಯೂಷವರ್ಷಿ ಪರಿಪೂರ್ಣಮುಖೇಂದುಬಿಂಬ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೩ ||

ದಾರಿದ್ರ್ಯನಾಶನ ದಯಾಮಯ ದೀನಬಂಧೋ
ಧರ್ಮಸ್ವರೂಪ ಧೃತಷಣ್ಮತ ಧರ್ಮ ಸಂಸ್ಥ
ಶ್ರೀ ಭಾರತೀ ವಿಜಯ ಲಬ್ಧಯಶೋ ವಿಶಾಲ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೪ ||

ಶ್ರೀ ವ್ಯಾಸನಿರ್ಮಿತ ಮಹೋಜ್ವಲ ಸೂತ್ರಭಾಷ್ಯ
ನಿರ್ಮಾಣ ಸಂಗತಿ ಧುರೀಣ ಲಸತ್ಪ್ರಭಾವ
ಜ್ಞಾನಪ್ರದಾನ ಚಣಪಾದಪಯೋಜಯುಗ್ಮ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೫ ||

ಅಜ್ಞಾನಶಂಕರ ರಮಾ ಕರುಣಾಕಟಾಕ್ಷ
ಭೂಮಾಪ್ರದಾನ ಗುಣಸಿದ್ಧ ಗುರುಸ್ವಭಾವ
ಆರ್ಯಾಂಬಿಕಾತನಯ ಬಂಧವಿಮೋಚಕಸ್ಯ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೬ ||

ಜನ್ನಾದಿ ದುಃಖ ವಿನಿವಾರಣ ಭಕ್ತಪೋಷ
ದೇಹಾತ್ಮಧೀ ಭ್ರಮನಿವಾರಕ ಜ್ಯೋತಿರೂಪ
ಶ್ರೀ ಕಾಲಟೀ ಜನನ ಶಿಷ್ಯ ಹೃದಬ್ಜವಾಸ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೭ ||

ಬ್ರಹ್ಮಣ್ಯದೇವ ತವಶಾಂತ ಮುಖಾರವಿಂದ
ಸನ್ನರ್ಶನೇನ ಕಲುಷಾಽನಭಿಭೂತ ಚಿತ್ತಾಃ
ಸಚ್ಚಿತ್ತಯೋಗಮುಪಯಾಂತಿನರಾಃ ಕ್ಷಣೇನ
ತ್ವದ್ವರ್ಶನಂ ಸುಕೃತಿನಾಂ ಖಲು ಜಾಯತೇಹಿ || ೮ ||

ಧೀ ಲಕ್ಷ್ಮಯುಕ್ತ ಬುಧಸೇವಿನ ಭಾವಗಮ್ಯ
ವೈರಾಗ್ಯ ಭಾಗ್ಯ ವರದಾಭಯ ಪಾಣಿಪದ್ಮ
ಸರ್ವಜ್ಞ ಪೀಠಸಮಧಿಷ್ಠತ ಪಾದಪದ್ಮ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೯ ||

ಶ್ರೀ ದಕ್ಷಿಣಾಭಿಮುಖದೇವ ಮಹೇಶ ಶಂಭೋ
ವಿಶ್ವಾರ್ತಿಭಂಜನ ವಿವೇಕಿ ಜನಾಳಿವಂದ್ಯ
ಬ್ರಹ್ಮಾದಿ ದೇವಗಣಮಾನಿತ ಮಂತ್ರಶಕ್ತೇ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೧೦ ||

ಧ್ಯಾಯಾಮಿ ನಿತ್ಯಮನವದ್ಯ ಪದದ್ವಯಂ ತೇ
ಕೈವಲ್ಯದಾಯಿ ಕಮಲಾಮಲ ಕಾಂತಿಕಾಂತಮ್
ಸಾಕ್ಷಾಚ್ಛಿವಾತ್ಮಕಮಮೇಯ ಮಹಾನುಭಾವ
ಶ್ರೀ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೧೧ ||

ಭೋ, ಪೂಜ್ಯಪಾದ ವೃಷಭಾಚಲವಾಸ ವಿಶ್ವ
ಸ್ಯಾತ್ಮ ಸ್ವರೂಪ ಸದಸದ್ಗುಣಸಾರಗಮ್ಯ
ಅದ್ವೈತ ರಾಜ್ಯ ಪರಿಪಾಲಕ ಸಂಯಮಿಂದ್ರ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೧೨ ||

ಸತ್ಪಂಡಿತೇಡ್ಯ ಧೃತದಂಡ ಕಮಂಡಲು ಶ್ರೀ
ಹಸ್ತಾಬ್ಜದಿವ್ಯ ಪದಪಂಕಜ ಪಾಹಿ ಪಾಹಿ

ಭಾವಂ ಪ್ರಭೋಧ್ಯ ಭವಬಂಧ ವಿಮೋಚಕಸ್ಯ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೧೩ ||

ಬಾಲಂ ವಿಶುದ್ಧ ಪರಮಾತ್ಮರತಿಂ ಸುಧೀರಂ
ದೃಷ್ಟ್ವಾ ಕರಾಮಲಕ ಸಾರ್ಥಕ ನಾಮಧೇಯಂ
ಕೃತ್ವಾ ಸ್ವಶಿಷ್ಯಮಧಿಕಂ ಮುದಿತೋಸಿತಸ್ಯ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೧೪ ||

ಸದ್ವಿಹೃಚರ್ಯ ಗುರುಸನ್ನಿಧಿವಾಸಕಾಲೇ
ಭಿಕ್ಷುಟನಾಯ ಗೃಹಿಣೋಽಧಿಕ ಭಕ್ತಿಭಾಜಃ
ರಿಕ್ತಸ್ಯ ಗೇಹಮಕರೋಃ ಕಮಲಾನಿವಾಸಂ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೧೫ ||

ತದ್ವೇಶ್ಮಯತ್ಸ್ಯ ಯಮುಪೇಯುಷಿ ದೀನಬಂಧೌ
ತ್ವಯ್ಯಾದರೇಣ ಗೃಹಿಣೀಕಿಲ ಸಾ ದ್ವಿಜಸ್ಯ
ಧಾತ್ರೀಫಲಂ ಕಿಮಪಿ ದತ್ತವತೀಹಿ ತುಭ್ಯಂ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೧೬ ||

ಶ್ರೀ ಪದ್ಮಪಾದ ಮುನಿಸೇವಿತ ಪಾದಪದ್ಮ
ಸತ್ತೋಟಕಾಭಿಧ ಸುಶಿಷ್ಯ ಗುಣಾಳಿ ತೃಪ್ತ
ಸತ್ಸೇವಕೋತ್ತಮ ಕರಾಮಲಕಾದಿಯುಕ್ತ
ಬುದ್ಧಿ ಪ್ರಧಾನ ಬುಧವರ್ಯ ಸುರೇಶ್ವರಾಪ್ತ || ೧೭ ||

ವ್ಯಾಘ್ರಾಚಿನಸ್ಥ ಗುರುಪುಂಗವ ಶರ್ಮದಾಯಿನ್
ತ್ವತ್ಸೇವಯಾ ವಿದಿತ ಶಾಂತಿರಸಾತಿ ಶುದ್ಧಾನ್
ಭಕ್ತಿಪ್ರಭಾವ ಚತುರಾಂಸ್ತವ ಶಿಷ್ಯ ಮುಖ್ಯಾನ್
ಧ್ಯಾಯಾಮಿ ಚೇತಸಿ ಮಮಾತ್ಮವಿಕಾಸಸಿದ್ಧೈ || ೧೮ ||

ಶಂಕಾಕಳಂಕ ಪರಿಹಾರಕ ಕಿಂಕರಾಣಾಂ
ಪ್ರಾಗ್ಜ್ಞೇತಿರಾದಿಸುವಿಸಾರಿ ವಿಭಾವಿಶೇಷ
ಪ್ರಾಭಾಕರಾದಿ ಘನಪಂಡಿತ ಸೇವಿತಾಂಘ್ರೇ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೧೯ ||

ಸಂಸಾರ ಪಂಕಪರಿಶೋಷಣ ತೀಕ್ಷ್ಣರಶ್ಮೀ
ತಾಪತ್ರಯಾಕುಲಜನೌಘ ಸುಖಪ್ರದಾತಃ
ಸಾಮ್ರಾಜ್ಯಪಾಲನ ಸುಧನ್ವ ನೃಪಾಲ ಶಾಸ್ತ್ರಃ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೨೦ ||

ಸರ್ವಾಪದುಧ್ಧರಣ ಸಾಂದ್ರ ದಯಾರಸಾಭ್ಯೇ
ಸಾನ್ನಿಧ್ಯವರ್ತಿ ಹಿತ ಶಿಷ್ಯ ಸಮಾಹಿತಾತ್ಮನ್
ಭಾಷ್ಯಾರ್ಥ ಬೋಧನ ವಿಧಾನ ಕಲಾಪ್ರವೀಣ
ತೇ ಸಾರ್ವಭೌಮ ಗುರುಶಂಕರ ಸುಪ್ರಭಾತಮ್ || ೨೧ ||

ತುಂಗಾಂಬು ಶೀಕರ ಕಣೈಶ್ವಿಶಿರೇ ನೃನಾರೀ
ಸಂದೋಹ ರಂಜಿತ ಝಷಪ್ರಕರ ಪ್ರಮೋದೇ
ಹಂಸಾವಳೀ ಶುಕಪಿಕಾದಿ ವಿಕೂಜಿತೈಶ್ಚ
ರಮ್ಯೇ ಪವಿತ್ರ ಭುವಿಶೃಂಗಗಿತೌ ವಿಶಾಲಮ್ || ೨೨ ||

ನಿರ್ಮಾಯ ಸುಂದರ ಶಿಲಾಕೃತ ಶಿಲ್ಪಜಾಲೈಃ
ಪ್ರಾಸಾದಮದ್ಭುತ ವಿಮಾನ ವಿಶೇಷಮಗ್ರ್ಯಮ್
ಸಂಪೂಜ್ಯ ದಿವ್ಯಮಣಿ ಭೂಷಣ ಭೂಷಿತಾಂಗೀಂ
ಶ್ರೀ ಶಾರದಾಂ ಪ್ರಮುದಿತಾಮಕರೋಸ್ತ್ವ ಮಂಭಾಮ್ || ೨೩ ||

ತತ್ರಾದ್ಯಪೀಠ ಗುರುಯೋಗ್ಯ ಪದೇನಿವೇಶ್ಯ
ಶ್ರೀಮತ್ಪುರೇಶ್ವರ ಯತೀಶ್ವರ ಮಾತೃತುಲ್ಯಮ್
ಭಾಷ್ಯಾದಿ ವಾರ್ತಿಕ ಮುಖಾನಪಿ ಕಾರಯಿತ್ವಾ
ತುಂಗಾಪ್ರಶಸ್ತ ಪುಲಿನೇ ಖಲು ತೇನ ಭಾಸಿ || ೨೪ ||

ಧ್ಯಾಯಾಮಿ ಸಂಶಯ ವಿದಾರಣ ಧೀ ವಿಶಾಲಂ
ತಂ ಸದ್ಗುರುಂ ಶಿವಗುರೋಃ ಪ್ರಿಯ ಪುತ್ರರತ್ನಮ್
ಧೀಮಂತಮಾಂತರ ಗುಹಾನಿಲಯಂ ನಿತಾಂತಂ
ಶ್ರೀ ಶಂಕರಾರ್ಯ ಗುರುವರ್ಯಮಹಂ ಹಿ ಸಿದ್ಧೈ || ೨೫ ||

ಯೇ ಮಾನವಾಸ್ತತ ಮಾಶ್ರಮಿಣ ಸ್ಸಮಸ್ತ
ಮೂರ್ತಿ ಪ್ರಕಾಶನ ಗುರುಂ ಪರಮಾರ್ಥ ಬುದ್ಧ್ಯ
ಧ್ಯಾಯಂತಿತೇ ತತ ಮಹೋದ್ಧತ ದುಃಖವಾರ್ಧಿ
ಸಂತಾರಣೇನನಿತರಾಂ ಮುದಿತಾ ಭವಂತಿ || ೨೬ ||

ರಾಗಾದಿರೋಗ ಪರಿಶೋಷಣ ಭೇಷಜಂ ತಂ
ಯೋಗಾದಿ ಭೂಷಣ ವಿವರ್ಧಿತ ದೇಹಕಾಂತಿಮ್
ಶಿಷ್ಯಾಳಿ ಸೇವಿತ ಮನೋಜ್ಞ ಪದಾಂಬುಜಾತಂ
ಶ್ರೀ ವೇದ ವಾರಿನಿಧಿ ಪೂರ್ಣ ಶರತ್ಪದಾಂಶುಮ್ || ೨೭ ||

ಸೇವೇದ್ಯ ಸಂಸೃತಿ ದವಾನಲ ತಾಪಶಾಂತ್ಯೈ
ಶ್ರೀ ಶಂಕರಾರ್ಯ ಇತಿ ಪೂಜಿತನಾಮಧೇಯಮ್
ಅದ್ವೈತ ತತ್ತ್ವ ಮಹಿಮೋನ್ನತಿ ಮೂರ್ತಿಮಂತಂ
ವಿಶ್ವೈಕ ಶಾಂತಿ ಸುಖ ದಾನ ವಿಧಾನ ಶೀಲಮ್ || ೨೮ ||

ಚಂದ್ರಾರ್ಕವಾಯು ಸಲಿಲಾಗ್ನಿ ವಿಯತ್ಸುಧೀಜ್ಯಾ
ಮೂರ್ತ್ಯಾ ಸಮಸ್ತ ಜಗತಾಂ ಪರಿಪಾಲಕಂ ತಮ್
ಫಾಲೇ ವಿರಾಜದತಿ ದಿವ್ಯ ಮಹಾ ಪ್ರಕಾರಶಮ್
ಧ್ಯಾಯಾಮಿ ಶ್ರೀ ಶಿವಗುರುಂ ಮಮಬುದ್ಧಿಕೋಶೇ || ೨೯ ||

ಯೋ ಮಂದಧೀರ್ಗಿರಿರಿತಿ ಪ್ರಥಿತೋತಿ ಭಕ್ತ
ಶ್ರಿಷ್ಯಸ್ವದೀಯ ಕರುಣಾರ್ಧದೃಶೈವ ಸದ್ಯಃ
ಸ್ತುತ್ಯಾಕುಶಾಗ್ರಧಿಷಣೋ ಭುವಿತೋಟಕಾಖ್ಯ
ವೃತ್ತೈಸ್ಸತೋಟಕ ಇತಿ ಪ್ರಥಿತೋ ಬಭೂವ || ೩೦ ||

ಭೋ ಶಂಕರಾರ್ಯ, ಮುನಿವರ್ಯ, ಶೃತಿಪ್ರಶಸ್ತ
ದೀವ್ಯದ್ಗುಣಾಡ್ಯ ವಿದಿತಾಖಿಲ ಶಾಸ್ತ್ರ ತತ್ತ್ವ
ಅಜ್ಞಾನ ರಾತ್ರಿ ಮಿಹಿರಾಖಿಲ ಲೋಕಬಂಧೋ
ಬ್ರಹ್ಮಾದ್ವೈಕ ರಸಪೂರ್ಣ ನಿಗೂಢ ತತ್ತ್ವ || ೩೧ ||

ಸರ್ವಾಂಗ ತಾಪಕ ಭವಾಭಿದ ದೀರ್ಘರೋಗ
ಸಂಹಾರಕಾಮೃತ ಮಹೌಷಧಿ ರೂಪನಿತ್ಯಮ್
ಸೇವಾಂ ತ್ವದೀಯ ಪದಪಂಕಜ ಭಕ್ತಿರೂಪಾಂ
ಕೃತ್ವಾಧವಂದನ ಶತಾನಿ ಸಮರ್ಪಯಾಮಿ || ೩೨ ||

ಶ್ರೀ ಶಂಕರಾಖಿಲಗುರೋ ತವ ಸುಪ್ರಭಾತ
ಮಿತ್ಥಂ ಸುಬೋಧವಚಸಾ ರಚಿತಂ ಮಯಾ ಯತ್
ತ್ವತ್ತೇರಣೈವ ತವಮೇ ನ ಗುಣೋಪಿ ದೋಷಃ
ತ್ವತ್ಕಾರಿತಂ ಕೃತವತ್ಸ್ವದನುಗ್ರಹೇಣ || ೩೩ ||

ಫಲಶ್ರುತಿ

ಭಕ್ತ್ಯಾಹಿ ಯೇಭುವಿ ಜಗದ್ಗುರು ಸಾರ್ವಭೌಮ
ಶ್ರೀ ಸುಪ್ರಭಾತ ವಿನುತಿಂ ಮನುಜಾಃ ಪಠಂತಿ
ತೇಯಾಂತಿ ಶಾಂತಿ ಸುಖಲಕ್ಷ್ಯ ವಿದೋಖಿಲಾರ್ಥಾನ್
ಮುಕ್ತಿಂಚ ಶಂಕರ ಗುರೋಸ್ವದನುಗ್ರಹೇಣ || ೩೪ ||

ಇತಿ ಶ್ರೀ ಶಂಕರಾಚಾರ್ಯ ಸುಪ್ರಭಾತಸ್ಯ ಕೀರ್ತನಾತ್
ಮೋಹಭ್ರಾಂತಿ ವಿಮುಕ್ತಾಸ್ಸುಸ್ವಯಮೇವ ನ ಸಂಶಯಃ || ೩೫ ||

ಧ್ಯಾಯಾಮೋ ಭಗವತ್ಪಾದ ಶಂಕರಂ ಕರುಣಾಲಯಮ್
ಸುಖ ಶಾಂತಿ ಮನೋಭೀಷ್ಟಸಿದ್ಧಿದಂ ಶುದ್ಧಂ ಬುದ್ಧಿದಮ್ || ೩೬ ||

ಶ್ರೀ ಶಂಕರ ಭಗವತ್ಪಾದ ಚರಣಾರವಿಂದಾರ್ಪಣಮಸ್ತು

ಶ್ರೀ ಶಂಕರ ಭಗವತ್ಪಾದಾಸ್ತುಪ್ಯಂತು

ಇತಿ ಶ್ರೀ ಶ್ರೀ ವಿಶ್ವೇಶ್ವರಾನಂದ ಭಾರತೀ ಸ್ವಾಮಿ ಕೃತಿಷು

ಶ್ರೀ ಶಂಕರಾಚಾರ್ಯ ಸುಪ್ರಭಾತಮ್